

प्रेषक,

मदन सिंह,
सचिव,
उत्तरांचल शासन।

सेवामें,

1- आयुक्त,
खाद्य एवं नागरिक आपूर्ति विभाग,
उत्तरांचल, देहरादून।

2- समस्त जिलाधिकारी,
उत्तरांचल।

3- सम्भागीय खाद्य नियंत्रक,
गढ़वाल/कुमायूँ सम्भाग।

4- समस्त जिला पूर्ति अधिकारी,
उत्तरांचल।

खाद्य एवं नागरिक आपूर्ति अनुभाग-2

देहरादून: दिनांक: 29 जून, 2006

विषय:- सार्वजनिक वितरण प्रणाली के अन्तर्गत वितरित किये जाने वाले खाद्यान्नों के पर्यवेक्षण एवं अनुश्रवण के संबंध में।

महोदय,

महोदय उपर्युक्त विषयक शासनादेश संख्या-187/XIX/2006, दिनांक 26 मई, 2006 की ओर आपका ध्यान आकृष्ट करते हुए मुझे यह कहने का निदेश हुआ है कि उक्त शासनादेश के प्रस्तर-1 में संलग्न प्रारूप-1 के स्थान पर नया प्रारूप संलग्न कर प्रेषित किया जा रहा है। उक्त प्रारूप पर सम्भागीय खाद्य नियंत्रक, द्वारा प्रत्येक माह की 01 से 22 तारीख तक का प्रगतिशील विवरण 23 तारीख तक संबंधित जनपदों के जिलाधिकारियों एवं जिला पूर्ति अधिकारियों, मण्डलायुक्त तथा आयुक्त, खाद्य एवं नागरिक आपूर्ति विभाग को अपरिहार्य रूप से प्रेषित किये जायेंगे। प्रत्येक मास की 22 तारीख तक गोदाम में प्राप्त मात्रा के सत्यापन के उपरान्त जिलाधिकारी द्वारा गोदाम से खाद्यान्न के वितरण की अनुमति दी जायेगी।

1- जनपदों के जिलाधिकारी यह सुनिश्चित करेंगे की किसी भी दशा में खाद्यान्न केन्द्रित योजनाओं (ए0पी0एल0/बी0पी0एल0/अन्त्योदय/अन्नपूर्णा/एस0जी0आर0वाई0/मीड-डे-मील) के अन्तर्गत राज्य सरकार द्वारा निर्गत किये जाने वाले खाद्यान्न का किसी भी स्तर पर दुरुपयोग एवं कालाबजारी न होने पाये एवं यह सुनिश्चित किया जाय कि उपभोक्ताओं को समय से खाद्यान्न उपलब्ध हो जाय। इसके लिये जिलाधिकारी अपने स्तर पर टास्क फोर्स (निरीक्षण दलों) का गठन करेंगे। जिलाधिकारी द्वारा गठित दलों द्वारा की गयी नियमित चैकिंग एवं कृत कार्यवाही का विवरण भी पूर्व में उपर्युक्त शासनादेश के साथ संलग्न प्रारूप-2 पर ही अंकित कर प्रेषित किया जायेगा।

2- उपर्युक्त के अतिरिक्त भारतीय खाद्य निगम/स्टेटपूल गोदाम/बेस गोदामों से आन्तरिक गोदामों को माह की 22 तारीख तक प्रेषित एवं आन्तरिक गोदामों में प्राप्त योजनावार खाद्यान्न/चीनी का प्रगतिशील विवरण हेतु प्रारूप-3 संलग्न किया जा रहा है। कृपया उक्त सूचना माह की 01 तारीख से 22 तारीख तक का प्रगतिशील विवरण व 23 तारीख से 30/31 तारीख तक आन्तरिक गोदाम से उचित दर विक्रेताओं को निर्गत मात्रा का विवरण सहित उपलब्ध कराया जाना सुनिश्चित करें तथा बेस/ब्लॉक/आन्तरिक गोदामों से उचित दर विक्रेताओं को माह की 23 तारीख से 30/31 तारीख तक योजनावार निर्गत खाद्यान्न/चीनी का विवरण निर्धारित संलग्न प्रारूप-4 पर प्रेषित किया जायेगा।

3- खाद्यान्न योजनाओं के अन्तर्गत खाद्यान्नों की प्राप्ति एवं वितरण से संबंधित नियमित अनुश्रवण के निमित्त खाद्य आयुक्त कार्यालय में स्थापित नियंत्रण कक्ष में जिलों से प्राप्त सूचनाओं का संकलन किया जायेगा एवं संकलित विवरण प्रतिदिन खाद्यायुक्त एवं खाद्य सचिव के साथ-साथ मुख्य सचिव महोदय को भी नियमित रूप से उपलब्ध कराया जायेगा।

4- इस संबंध में मुख्य सचिव महोदय के फ़ैक्स संदेश दिनांक 22 मई, 2006 तथा शासनादेश संख्या-716/XIX/पी0डी0एस0-प्रवर्तन/2006, दिनांक 24 मई, 2006 के द्वारा निर्गत निर्देशों का कड़ाई से अनुपालन सुनिश्चित किया जाय।

संलग्नक-उपर्युक्त।

भवदीय,

(मदन सिंह)
सचिव।

संख्या-217(1)/XIX/2006, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- मण्डलायुक्त, गढ़वाल/कुमायूं मण्डल।
- 2- निजी सचिव, मुख्य सचिव उत्तरांचल शासन।
- 3- विशेष कार्याधिकारी, मा0 मुख्यमंत्री जी।
- 4- सहायक आयुक्त, खाद्य गढ़वाल/कुमायूं सम्भाग।
- 5- निजी सचिव, मा0 मंत्री जी, खाद्य एवं नागरिक आपूर्ति विभाग।
- 6- ☒ समन्वयक एन0आई0सी0, सचिवालय परिसर, देहरादून।

आज्ञा से,

(मदन सिंह)
सचिव।